

«ЯКАСЦЬ БЕЛАРУСКІХ ТАВАРАЎ — ГЭТА ПЫТАННЕ НАЦЫЯНАЛЬНАГА СУВЕРЭНІТЭТУ»

Мэта традыцыі, якую адраділі, — стварыць механізм унутранай канкурэнцыі, пры якім, як акцэнтаваў увагу Аляксандр Лукашэнка, захаваць гэты ганаровы знак стане не менш важным і, магчыма, нават больш цяжкім, чым атрымаць.

«Сёння тут прысутнічаюць далёка не ўсе, хто прывёў свой тавар на вярышню поспеху — каманднага поспеху, — заўважыў Прэзідэнт. — Ён немагчымы без правільнага кіравання і працы тых, хто стварае на прадпрыемстве ўнікальныя прадукты: канструктараў і праекціроўшчыкаў, рабочых і тэхнічнага персаналу, сэрвісных брыгад, маркетологаў і іншых. Словам, гэты поспех складзены з намаганняў сотняў і тысяч людзей. Усім вам — найвялікшы дзякуй. Вы, сапраўды, — героі сённяшняга дня».

«ГЭТА АДНАЧАСОВА І КАНЧАТКОВЫ ВЫНІК, І ШЛЯХ»

Аляксандр Лукашэнка адзначыў, што Год якасці і цяперашняя пяцігодка якасці — гэта самая актуальная стратэгія развіцця на дадзеным гістарычным этапе, наш адказ на выклікі часу, пытанне нацыянальнага суверэнітэту.

«Цяпер час вельмі жорсткай канкурэнцыі, — канстатаваў ён. — Ва ўсіх сферах: ад вытворчасці да грамадзянскай супольнасці. На ўсіх узроўнях — ад асабістай прафесійнай рэалізацыі да ўмацавання пазіцыі краіны ў глабальным светапарадку». Па словах беларускага лідара, якасць — гэта адначасова і канчатковы вынік, і шлях. «Гэта наш асноўны рэсурс нароўні з працавітасцю, інтэлектам і дысцыплінай, дзякуючы якім

(Заканчэнне. Пачатак на 1-й стар.)



Дзяржаўны знак якасці ўручаецца генеральнаму дырэктару СААТ «Камунарка» Сяргею АНЮХОЎСКАМУ і начальніку ўпраўлення па якасці Ганне КОЗЫР.

Фота БелТА.

мы жывём у незалежнай краіне насуперак беспрэцэдэнтнаму ціску, — удакладніў Аляксандр Лукашэнка. — Трыццаць гадоў — мірных і стваральных».

Прэзідэнт падкрэсліў: канкурэнцыя будзе заўсёды. «Бо тое, што мы ствараем (нават добрай якасці, найвышэйшай якасці), вымушана будзе канкурыраваць з іншымі дзяржавамі, якія робяць дакладна такія прадукты», — перакананы ён.

Як звярнуў увагу беларускі лідар, пачаўшы з рашэння надзённых пытанняў выжывання ў пачатку свайго шляху, мы цяпер выйшлі на траекторыю развіцця. «Развіцця, я вельмі спадзяюся, сур'ёзнага», — удакладніў ён і падкрэсліў, што дзесьці рывок ужо забяспечаны (маюцца на ўвазе прадукты харчавання), а недзе зроблены задзел на будучыню (напрыклад, у сферах дрэваапрацоўкі і электратранспарту).

«Але ўпор трэба рабіць на тое, што мы ўмеем рабіць, і тое, для чаго ў нас ёсць сыравіна», — паставіў задачу Аляксандр Лукашэнка.

«МЭТА — ЗАБЯСПЕЧЫЦЬ НОВУЮ ЯКАСЦЬ НАШАГА ЖЫЦЦЯ»

Вынікі Года якасці, якія былі падведзены ў Палацы Незалежнасці, — гэта, па словах кіраўніка дзяржавы, вынік дзесяцігоддзяў развіцця краіны. «Таму заканамерна, што выстаўка нашых дасягненняў «Мая Беларусь» у новым

экспартавалася ў 154 краіны на агульную суму звыш 50 мільярдаў долараў. І мы нават выйшлі на 14 новых рынкаў збыту».

У Беларусі пабудаваны новыя аб'екты, працягваюць развіваць транспартную і жыллёва-камунальную інфраструктуру, укараняюць у вытворчасць сучасныя тэхналогіі. Задаволенасць спажывцоў прамысловай прадукцыяй, як праінфармаваў кіраўнік дзяржавы, складала амаль 97 %.



Фота БелТА.

«Абвешчаная пяцігодка якасці — чарговая планка, вельмі высокая, — заявіў Аляксандр Лукашэнка. — Яна не проста стане арыенцірам для работы галін эканомікі, але закране ўсе сферы і дзяржавы, і грамадства. Мэта — забяспечыць новую якасць нашага жыцця, імкненне да якой павінна стаць складам мыслення, нацыянальным стылем, калі хочаце, перадавацца з пакалення ў пакаленне».

Пры гэтым, як падкрэсліў кіраўнік краіны, махавік пераемнасці павінен працаваць так, каб ніякі ўплыў звонку не змог пахіснуць устоі, закладзеныя ў дзяржаве.

«У НАШЫХ РУКАХ БУДУЧЫНЯ, У ЯКОЙ МЫ ХОЧАМ І БУДЗЕМ ЖЫЦЬ»

Прэзідэнт яшчэ раз выказаў падзяку ўсім тым, чые прафесіяналізм, талент, мэтанакіраванасць дазволілі годна выканаць пастаўленыя задачы. «У сучасным свеце інакш не выжыць», — удакладніў ён.

Віншуючы першых уладальнікаў Дзяржаўнага знака якасці, Аляксандр Лукашэнка заўважыў, што кожны з іх ведае, што перамога дасталася не дзякуючы раптоўнаму шанцаванню або пападанню ў імгненны трэнд.

«Гэта вынік упартай, адказнай працы, настойлівасці і адданасці справе, дысцыпліны і імкнення быць лепшымі за іншых і нават лепшымі за сябе ўчарашніх, — патлумачыў беларускі лідар. — Такіх добрасумленных вытворцаў, як вы, мы будзем заўсёды падтрымліваць».

Прэзідэнт пажадаў лаўрэатам новых поспехаў. «Менавіта яны робяць дзяржаву моцнай і квітнеючай, — падкрэсліў ён. — Толькі ў нашых руках будучыня, у якой мы хочам і будзем жыць. Ад гэтага нікуды не дзецца, бо час выбраў нас, і мы, асабліва вы, хто сядзіць тут, акурат адпавядаеце гэтаму часу».

Рэзюмуючы, Аляксандр Лукашэнка адзначыў, што да першых лаўрэатаў Дзяржаўнага знака якасці будзе прыцягнута самая сур'ёзная ўвага. «Вас хтосьці будзе падтрымліваць, хваліць, хтосьці будзе моцна ляць, але вы першыя, вы навідавоку, — удакладніў ён. — Вы будзеце героямі не толькі сённяшняга дня, але, магчыма, нават цэлага года».

Прэзідэнт яшчэ раз акцэнтаваў увагу на тым, што, стаўшы першымі, утрымаць гэты ўзровень будзе няпроста. «Але я ведаю: вы ўтрымаецеся, — сказаў ён. — І не проста ўтрымаецеся, а створыце новыя інавацыйныя прадукты, тавары, якія будуць канкурыраваць на міжнародных рынках. І мне ніколі не будзе за вас сорамна, прадстаўляючы і прадаючы вашы тавары ў іншых дзяржавах».

Усім удзельнікам урачыстасці кіраўнік дзяржавы пажадаў здароўя і радасці, заўсёды адчуваць сябе на эмацыянальным уздыме.

Вераніка КАНЮТА.